

# चोरी करने घर में घुसे बदमाशों ने परिवार जनों पर हमला किया

हमले में तीन घायल, नगदी सहित आभूषण पार

भीलवाड़ा, (निर्स)। जिले के कोटड़ी थाना क्षेत्र के रेडवासा गांव में बीती रात अज्ञात चोर चोरी की घटना को अंजाम देने घर में घुसे, जहां चोरों ने परिवार के लोगों के ऊपर जानलेवा हमला कर दिया, हमले में दंपति सहित एक अन्य महिला घायल हो गईं। तीनों का जिले की चिकित्सालय में उपचार जारी है। चोरी की घटना के बाद गांव में दहशत का माहौल है। एकाएक हुई दोनों घटना से गांव में कुछ देर अफरा-तफरी का माहौल मच गया और करो में चीख-पुकार मच गई। चोरों ने दंपति को लाठी-डंडों से पिटा, तो अन्य महिला की गर्दन पर धारदार हथियार से हमला कर दिया। वहीं चोर यहां से सोने चांदी के आभूषण के साथ नकदी लूटपाट कर भागने में कामयाब रहे। सूचना पर कोटड़ी थाना पुलिस मौके पर पहुंची। जानकारी के अनुसार चोरों ने बीती रात रामकुमार जाट के घर में दीवार फांद कर घुसे और सो रही पत्नी शांता के गले से सवा तोला सोने का लॉकेट व मोती काट लिया, इसमें शांता की नौद खुल गई और चोर से 10-15 मिनट तक संघर्ष किया। इतने में रामकुमार की नौद खुल गई। यह



घायलों को अस्पताल में भर्ती कराया।

देखकर चोर ने शांता की गर्दन पर धारदार हथियार से हमला कर दिया।

हमला कर चोर भागने लगा, तब रामकुमार ने पकड़ने का प्रयास किया,

तो घर के बाहर खड़े चोर के दूसरे साथियों ने रामकुमार के ऊपर पत्थर

फेंक कर हमला किया, जिसके बाद चोर भाग गया। गर्दन पर धारदार हथियार के हमले से शांता घायल हो गईं। दूसरी ओर खेत पर मकान में दंपती पर धावा बोला, वहां सो रहे रामेश्वर बलाई व पत्नी भैरी को चोर चाकू दिखाकर सोने-चांदी के आभूषण व नकदी अपने आप को सौंपने की मांग की। नगदी व आभूषण लेकर चोर भागने लगे तो रामेश्वर ने चोरो का पीछा किया, तो चोरों ने रामेश्वर पर लकड़ियों से हमला किया।

बीच-बच में आई भैरी पर भी हमला किया। चोर वहां से 5 तोला सोने के आभूषण, चांदी का कड़ा, सोने की बाली, एक मादलिया व खाखले में छिपाकर रखे 60 हजार की नगदी को लेकर फरार हो गए। यहां चोरों ने करीब आधे घंटे तक दंपति के साथ मारपीट करते हुए चाकू से डराया धमकाया। इसके बाद ग्रामीणों के पता चला तो ग्रामीण मौके पर जमा हो गए। वहीं पुलिस को सूचना दी, सूचना पर कोटड़ी थाना पुलिस मौके पर पहुंची, तीनों घायलों का जिला मुख्यालय स्थित चिकित्सालय में उपचार जारी है। ग्रामीणों ने क्षेत्र में पुलिस गश्त की मांग की है।

## दिनदहाड़े पचास लाख की चोरी

लाखों रुपए की नगदी सहित सोना-चांदी के जेवरात चोरी

सूरौट, (निर्स)। कस्बे में चोरों ने दिनदहाड़े सूने मकान में करीब 50 लाख रूपये चोरी की वारदात को दिया अंजाम जिसमें लाखों रुपए की नगदी सहित सोना चांदी के सामान की चोरी की चोरों ने दिनदहाड़े दिया अंजाम जिससे लोगों में दहशत फैल गई। थोड़ी देर बाद पुलिस मौके पर पहुंचकर जांच पड़ताल शुरू की।



चोरी के बाद घर में बिखरा पड़ा सामान।

600 ग्राम सोना जिसमें कामिनी, हार, लर व चांदी के सामान को चोर

ले गए। कपड़ों को फैलाकर भाग गया। दोपहर 1 बजे बाद जब बच्चे छुट्टी

के बाद घर आए तो गेट नहीं खुला तो बच्चों ने अपने बाबा को कहा तो बाबा

ने खोलना चाहा तो गेट नहीं खुला तो विष्णु गोयल को सूचना दी। विष्णु ने धक्का देकर गेट खोला तो गोदरेज की अलमारी देखकर अर्चिभित रह गए। मौके पर नगद नहीं मिला एवं सोना चांदी का सामान नहीं मिला तथा कपड़े फेले मिले। सूरौट थाना पुलिस को सूचित किया। मौके पर एएसआई जयसिंह गुर्जर ने मौके पर पहुंचकर चोरी की घटनाओं की जांच पड़ताल करने लगे तथा 2 घंटे बाद थाना प्रभारी कैलाश बैरवा मौके पर पहुंचकर जांच पड़ताल की।

सूरौट अग्रवाल समाज के अध्यक्ष घनश्याम मंगल ने कहा कि कस्बे में बड़े भाई के बच्चे विष्णु गोयल के घर में अज्ञात चोरों द्वारा दिनदहाड़े चोरी की घटना होने से जिसमें सोने चांदी सामान सहित नगदी सहित पचास लाख की चोरी की घटना हुई। पुलिस द्वारा चोरी की घटनाओं की सही जांच पड़ताल नहीं की जाती है जिससे बदमाशों के हासिल बुलंद हो रहे हैं। लोगों ने कहा कि अगर चोरी की घटना का खुलासा नहीं हुआ तो सर्व समाज सूरौट के द्वारा आंदोलन किया जाएगा।

## भाजपा महिला मोर्चा का धारीवाल के आवास पर प्रदर्शन

जयपुर। “नहीं सहेगा राजस्थान” अभियान के तहत भाजपा महिला मोर्चा प्रदेश अध्यक्ष डॉ. रक्षा भंडारी, प्रदेश व जिला पदाधिकारियों ने यूडीएच मंत्री शांति धारीवाल के सरकारी आवास के बाहर विरोध प्रदर्शन किया। इस दौरान डॉ. रक्षा भंडारी ने कहा कि राजस्थान महिला अपराध के मामलों में राजस्थान में नंबर एक पर है। प्रदेश में जिस तरह आए दिन महिलाओं के साथ दुष्कर्म और हिंसा की घटनाएं हो रही हैं गहलोत सरकार आधी आबादी को सुरक्षा देने में पूरी तरह से नाकाम रही है। कांग्रेस की गहलोत सरकार में महिलाएं कहीं भी सुरक्षित नहीं हैं। सड़क से लेकर स्कूल, कॉलेज, कार्यस्थल पर महिलाएं सुरक्षित नहीं हैं। मुख्यमंत्री गहलोत के जंगल राज के खिलाफ “नहीं सहेगा राजस्थान” अभियान के तहत आज 200 विधानसभा में भी विरोध प्रदर्शन किया गया। वहीं छोटी चौपड़ पर भी विरोध प्रदर्शन किया गया। भाजपा महिला मोर्चा प्रदेश उपाध्यक्ष

■ “लाल डायरी” लहराकर और थाली नाद कर जताया विरोध

जयश्री गर्ग ने कहा कि जिस तरह प्रदेश में कानून व्यवस्था है उसके चलते आज महिलाएं और बच्चियां घर से बाहर निकलने से डरने लगी हैं। इस सरकार ने अपने साझे चार साल के शासन में सिर्फ जंगल राज किया है, लेकिन अब वक्त आ गया है सरकार की विदाई का। प्रदर्शन के दौरान महिला मोर्चा प्रदेश महामंत्री सरिता गौना, प्रदेश उपाध्यक्ष राधा भारद्वाज, प्रदेश मंत्री दीपा नाथावत, ज्योति ज्ञानी, प्रदेश मीडिया प्रभारी स्नेहा काम्बोज शर्मा, प्रदेश सोशल मीडिया संयोजक वरिंका सेन, महिला मोर्चा जयपुर जिला अध्यक्ष अनुराधा माहेश्वरी, अमरावती शर्मा, अंजू मिश्रा, एकता अग्रवाल आदि अन्य पदाधिकारी व कार्यकर्ता मौजूद रही।

## मृतक के परिजनों ने धरना देकर लगाई न्याय की गुहार

करोली, (निर्स)। टोडाभीम के खेड़ी गांव में ट्यूबवेल के मामले में चल रहे धरना के दौरान एक व्यक्ति की मृत्यु होने का मामला गर्मा गया। मृतक के परिवारजनों सहित बसपा के पदाधिकारियों, कार्यकर्ताओं ने जिला कलेक्ट्रेट पर धरना देकर न्याय की गुहार लगाई।

टोडाभीम क्षेत्र के खेड़ी गांव कि जाटव बस्ती में भाभाशाह रामनिवास मीणा द्वारा ट्यूबवेल खुदाई का कार्य

करवाया जा रहा था। जिसकी शिकायत पर पुलिस ने कार्य बंद करा दिया जिसको लेकर मामला जोर पकड़ गया। खेड़ी गांव के जाटव समाज के लोगों द्वारा ट्यूबवेल कार्य बंद करने का विरोध किया। जानकारी के अनुसार ट्यूबवेल के मामले में चल रहे धरने के दौरान गत दिन मांगीलाल जाटव पुत्र राम प्रसाद जाटव निवासी खेड़ी 70 की तबीयत खराब होने पर उपचार के लिए उसे

अस्पताल ले गए जहां चिकित्सक ने मृत घोषित कर दिया। जिसके शव को टोडाभीम अस्पताल के मुर्दाघर में पोस्टमार्टम के लिए रखा गया है। इधर मृतक के परिवार जन और गांव के समाज के लोगों ने आरोप लगाया है कि ट्यूबवेल के चल रहे कार्य के दौरान एक जाति विशेष के लोगों ने विरोध कर मारपीट कर दी जिससे झगड़े के दौरान मांगीलाल के चोट लगने से मृत्यु होने का आरोप लगाया है।

## पटवार घर पर किए गए अतिक्रमण को हटाए जाने की मांग

पटवारियों का आरोप, नगर पालिका ने पटवार घर पर कब्जा कर रखा है

किशनगढ़ बास, (निर्स)। कालेबा बाग में 20 साल पहले से खंडहर में तब्दील हो रहे गंज पटवार घर व भूर पहाड़ी रोड घर बने पटवार विश्रान्ति भवन को होम्योपैथिक चिकित्सालय को अस्थाई दिए जाने की सिफारिश किए जाने को लेकर नाराज पटवार मंडल के पटवारियों ने 21 जुलाई को नगर पालिका पर गंज पटवार घर का गेट तोड़कर कब्जा करने एवं विश्रान्ति भवन को होम्योपैथिक चिकित्सालय अस्थाई बनाने को लेकर नाराज पटवार मंडल के पटवारियों ने बैठक की। बैठक में गंज बास कृपाल नगर के पटवार घर व विश्रान्ति भवन का पट्टा जारी कराने व गंज पटवार घर पर किए गए अतिक्रमण को नहीं हटाए जाने पर गुरुवार से काली पट्टी बांधकर कार्य करने का निर्णय लिया।



तहसील परिसर में बैठक करते पटवार संघ के सदस्य।

परिसर में पटवार मंडल के पटवारियों की बैठक आहूत की। आरोप था कि ना तो गंज पटवार घर पर से नगर पालिका ने कब्जा हटाया है और ना ही विश्रान्ति भवन को दिए गए अस्थाई आदेश निरस्त किए गए हैं। 20 साल पहले से गंज पटवार घर खंडहर में तब्दील है पटवारी बैठने की जगह नहीं है। विश्रान्ति भवन पर ताला लटका रहता है सफाई तक

होती नहीं। जंगल में तब्दील हो रहे गंज पटवार घर परिसर में पशुओं में फैले लम्पी रोग के चलते हाल ही कुछ महीनों पहले अस्थाई पशु चिकित्सालय की ओर से कैप लगा। नगर पालिका ने साफ सफाई कराई हजारों रुपए सफाई पर खर्च किए यह बात पटवारियों से लेकर तहसीलदार एसडीएम सहित विधायक

## दोस्तों में हुये झगड़े की झूठी सूचना वायरल, तनाव फैला

साम्प्रदायिक तनाव बनाने का षडयंत्र विफल, पांच गिरफ्तार



मालपुरा के गणवर गांव में उपजे तनाव के बाद ग्रामीणों ने मालपुरा थाना परिसर में धरना प्रदर्शन किया।

मालपुरा, (निर्स)। अतिसेवेदनशील मालपुरा थाना क्षेत्र के गणवर गांव में मंगलवार की देर रात्रि को दो दोस्तों में हुये झगड़े को झूठी सूचना वायरल कर साम्प्रदायिक तनाव बनाने के षडयंत्र पर समय रहते डीवाईएसपी सुशील मान व चार थानों के पुलिस जापते ने विफल करते हुए पांच जनों को गिरफ्तार किया।

जिला पुलिस अधीक्षक राजर्षि राज ने रात के दो बजे मालपुरा पहुंच गणवर पहुंचे एसडीएम महापाल सिंह व डीवाईएसपी सुशील मान से मामले की जानकारी ले शांति व कानून व्यवस्था बनाये रखने के लिए आवश्यक निर्देश दिये। मामले के अनुसार मंगलवार की देर रात्रि को गणवर गांव निवासी दो दोस्तों के बीच किसी बात को लेकर हुई कहासुनी मारपीट में तब्दील हो गई। दोनों पक्षों में हुये झगड़े व मारपीट के बाद एक पक्ष के युवक ने दूरभाष के जरिए धार्मिक स्थल पर पथराव व तोड़फोड़ की झूठी अफवाह फैला दोस्तों के विवाद को साम्प्रदायिक तनाव में बदलने का षडयंत्र रचते हुए धार्मिक स्थल पर पथर बिखेर दिये।

दोनों पक्षों में हुए झगड़े व गांव में

■ निर्दोषों की रिहाई व दोषियों पर कार्यवाही की मांग, ग्रामीणों ने थाने पर प्रदर्शन किया

उपजे तनाव की मिली सूचना पर मालपुरा, लाम्बाहरसिंह, डिग्गी व पचेवर थानों के पुलिस जापतों के साथ गणवर पहुंचे एसडीएम महापाल सिंह व डीवाईएसपी सुशील मान ने मौके के हालातों को देख पुलिस का जाल बिछा अफवाहों पर नियंत्रण करते हुए तत्काल मौके से रामस्वरूप पुत्र भैरु माली, धना पुत्र जगदीश, अजीज पुत्र बोदू खां, रोशन पुत्र सुबहान शाह व दिलशान पुत्र इकबाल शाह को पुलिस हिरासत में ले मौके पर जमा ग्रामीणों की भीड़ को वारदात स्थल से हटा धार्मिक स्थल को पुलिस सुरक्षा में ले कड़ा पुलिस जापा तैनात कर दिया।

एक पक्ष के लोगों द्वारा दोस्तों की लड़ाई को साम्प्रदायिक तनाव का रंग देने के मनसूबे से झूठी सूचना वायरल कर देने से जिला पुलिस अधीक्षक

राजर्षि राज ने मालपुरा के पुराने हालातों को गंभीरता से लेते हुए रात के दो बजे मालपुरा पहुंचे अधिकारियों से घटना की जानकारी ली। झूठी अफवाह फैला धार्मिक स्थल को आड में कानून व्यवस्था बिगाड़ने वालों पर पुलिस अधीक्षक ने सख्त कार्यवाही के निर्देश दिये। रात्रि में की गई गिरफ्तारियों में निर्दोष युवकों की हुई गिरफ्तारी का विरोध कर दोनों युवकों की तत्काल रिहाई की मांग को लेकर बुधवार की सुबेरे गणवर के ग्रामीण टैक्टर-ट्रोलियों में सवार हो मालपुरा थाने पहुंच प्रदर्शन करते हुए धरना शुरू कर दिया।

सूचना मिलने पर पहुंचे विधायक कन्हैयालाल चौधरी ने ग्रामीणों से समझाईश कर एसडीएम व डीवाईएसपी सहित थानाधिकारी से घटनाक्रम में लेकर लम्बी चर्चा के बाद गिरफ्तार किये गये निर्दोष लोगों की रिहाई व दोषियों पर सख्त कार्यवाही की मांग पर पुलिस व प्रशासन के मिले आश्वासन व सकारात्मक रूख के बाद विधायक की समझाईश पर ग्रामीणों ने शांति व कानून व्यवस्था में प्रशासन के मिले सहयोग करते हुए धरना प्रदर्शन समाप्त किया।

## सतीश पूनिया ने कांग्रेस सरकार की विफलताओं के पत्रक बांटे

■ जयपुर ग्रामीण और आमेर क्षेत्र में दिनभर बैठकें कर लोगों को प्रधानमंत्री मोदी की सीकर में होने वाली जनसभा में पहुंचने का आग्रह किया

जयपुर। जयपुर ग्रामीण और आमेर विधानसभा क्षेत्र में पार्टी कार्यकर्ताओं एवं आमजन के साथ राजस्थान विधानसभा उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पूनिया ने दिनभर मैराथन बैठकें कर जनसम्पर्क एवं संवाद किया।

27 जुलाई को प्रधानमंत्री नरेंद्र मोदी के सीकर आगमन और जनसभा एवं 1 अगस्त को जयपुर में प्रदर्शन में ज्यादा से ज्यादा लोगों की पहुंचने की सतीश पूनिया ने किसानों और युवाओं से अपील की। नहीं सहेगा राजस्थान अभियान के अंतर्गत भाजपा प्रदेश के

सभी जिलों, विधानसभा क्षेत्रों और मंडलों पर कांग्रेस सरकार का आ आ विफलताओं के खिलाफ आमजन को पत्रक बांट रही है, इसी क्रम में कांग्रेस शासन की विफलताओं को लेकर आमेर के अचरोल में जनसंपर्क कर डॉ. सतीश पूनिया ने आमजन को पत्रक बांटे और 2023 के विधानसभा चुनाव में जनविरोधी कांग्रेस सरकार को सत्ता से

उखाड़ फेंकने और प्रचंड बहुमत की भाजपा की सरकार बनाने का आ आ किया। डॉ. सतीश पूनिया ने जयपुर देहात उतर और आमेर में आज दिनभर बैठकें लेकर 27 जुलाई को प्रधानमंत्री नरेंद्र मोदी के सीकर आगमन और एक अगस्त को जयपुर में होने वाले आंदोलन को लेकर ज्यादा से ज्यादा लोगों और कार्यकर्ताओं से पहुंचने की अपील की।

## हादसे में एक की मौत

भीलवाड़ा, (निर्स)। जिले के बदनोर थाना क्षेत्र में नेशनल हाइवे 148 डी पर बुधवार को टुक-बाइक की सीधी भिड़त में एक युवक की मौत हो गई, जबकि एक अन्य घायल हो गया। घायल को आसीद अस्पताल में भर्ती करवाया गया है। बदनोर थाना पुलिस ने बताया कि लक्ष्मणजी का खेड़ा (जैतगढ़) निवासी दूदराम गुर्जर (35) अपने साथी उगमायाम गुर्जर के साथ बुधवार सुबह बाइक पर गांव से गुलाबपुरा के लिए रवाना हुये। नेशनल हाइवे 148 डी पर बालापुरा चौराहे से जयनगर के बीच सामने से आये ट्रक ने बाइक को टक्कर मार दी।

## बोर्ड की पूरक परीक्षाएं तीन से

अजमेर, (कासं)। राजस्थान माध्यमिक शिक्षा बोर्ड की सैकण्डरी और सीनियर सैकण्डरी समकक्ष सैद्धान्तिक परीक्षाएं पूरक परीक्षाएं-2023 गुरुवार तीन अगस्त से प्रारम्भ होंगी। यह परीक्षाएं पांच अगस्त को समाप्त होंगी। पूरक प्रायोगिक परीक्षाएं 27 जुलाई से 2 अगस्त तक अजमेर स्थित 6 परीक्षा केन्द्रों पर सम्पादित होंगी। पूरक प्रायोगिक परीक्षा के लिए परीक्षार्थी बोर्ड की वेबसाइट पर उपलब्ध लिंक पर मुख्य परीक्षा का नामांक दर्जकर प्रवेश पत्र डाउनलोड कर सकते हैं। पूरक सैद्धान्तिक परीक्षा 2023 के भी सभी परीक्षार्थियों के प्रवेश पत्र बोर्ड

वेबसाइट पर अपलोड कर दिए गए हैं जिसे संबंधित शाला प्रधान पूर्व प्रदत्त आई.डी./पासवर्ड से डाउनलोड कर प्रवेश पत्रों की हार्ड कॉपी निकालकर उसमें मुद्रित सभी प्रविष्टियों की भली-भांति जांचकर प्रमाणीकरण पश्चात् संबंधित परीक्षार्थियों को वितरित करेंगे। बोर्ड की सचिव मेघना चौधरी ने बताया कि वर्ष 2023 की पूरक परीक्षाओं के लिए कुल 5,61,131 परीक्षार्थी पंजीकृत हुए हैं, जिनमें सर्वाधिक 31,266 सैकण्डरी पूरक परीक्षा के हैं। सैकण्डरी विशेष योग्यजन के लिए 48 प्रवेशिका के लिए 419 और सैकण्डरी व्यावसायिक के लिए 3,883 परीक्षार्थी पंजीकृत किये गये हैं।

## भागीरथ चौधरी व चंपालाल गैदर ने संभाला पदभार

जयपुर। भाजपा के प्रदेशाध्यक्ष सी.पी. जोशी के नेतृत्व में भाजपा किसान मोर्चा के नवनिर्वाचित प्रदेशाध्यक्ष एवं अजमेर सांसद भागीरथ चौधरी और ओबीसी मोर्चा के नवनिर्वाचित प्रदेशाध्यक्ष चंपालाल गैदर ने बुधवार को प्रदेश भाजपा कार्यालय पर कार्यभार ग्रहण किया। पदभार ग्रहण कार्यक्रम के दौरान किसान मोर्चा के प्रदेशाध्यक्ष भागीरथ चौधरी और चंपालाल गैदर टैक्टर चलाकर और अपने सैकड़ों कार्यकर्ताओं के साथ लोकगीतों और ढोल नगाडों के साथ-साथ भाजपा कार्यालय पहुंचे। किसान मोर्चा प्रदेशाध्यक्ष भागीरथ चौधरी ने कहा कि पार्टी ने मुझे किसान मोर्चा की जो जिम्मेदारी दी है, उसको निभाने के लिए पूरा प्रयास करूंगा। प्रधानमंत्री नरेंद्र मोदी के नौ वर्षों के

कार्यकाल में किसानों की आमदनी बढ़ी है। किसान फसल ऋण योजना के माध्यम से खाद्य बीज जैसी आवश्यक चीजें मिलने लगी हैं। प्राकृतिक आपदा से फसल खराब की स्थिति में 50 प्रतिशत के बजाय 33 प्रतिशत फसल खराब पर ही मुआवजा मिलना किसानों के लिए वरदान साबित हुआ है। पूर्व में भाजपा ने किसान क्रेडिट कार्ड और प्रधानमंत्री ग्राम सड़क योजना जैसी सौगात भी दी है। ओबीसी मोर्चा के नवनिर्वाचित प्रदेशाध्यक्ष चंपालाल गैदर ने कहा कि ओबीसी मोर्चा की संवैधानिकता को लेकर कांग्रेस सरकार ने कमेटीयों और आयोग के नाम पर गुमराह किया। इस मौके पर राष्ट्रीय अल्का गुर्जर, प्रदेश उपाध्यक्ष श्रवण सिंह बगड़ी, विधायक निर्मल कुमावत, बिहारीलाल बिर्सेन मौजूद रहे।

चार दिन पटवार मंडल के पटवारियों ने 21 जुलाई को नगर पालिका पर गंज पटवार घर का गेट तोड़कर कब्जा करने एवं विश्रान्ति भवन को होम्योपैथिक चिकित्सालय अस्थाई बनाने को लेकर नाराज पटवार मंडल के पटवारियों ने बैठक की। बैठक में गंज बास कृपाल नगर के पटवार घर व विश्रान्ति भवन का पट्टा जारी कराने व गंज पटवार घर पर किए गए अतिक्रमण को नहीं हटाए जाने पर गुरुवार से काली पट्टी बांधकर कार्य करने का निर्णय लिया।

परिसर में पटवार मंडल के पटवारियों की बैठक आहूत की। आरोप था कि ना तो गंज पटवार घर पर से नगर पालिका ने कब्जा हटाया है और ना ही विश्रान्ति भवन को दिए गए अस्थाई आदेश निरस्त किए गए हैं। 20 साल पहले से गंज पटवार घर खंडहर में तब्दील है पटवारी बैठने की जगह नहीं है। विश्रान्ति भवन पर ताला लटका रहता है सफाई तक

होती नहीं। जंगल में तब्दील हो रहे गंज पटवार घर परिसर में पशुओं में फैले लम्पी रोग के चलते हाल ही कुछ महीनों पहले अस्थाई पशु चिकित्सालय की ओर से कैप लगा। नगर पालिका ने साफ सफाई कराई हजारों रुपए सफाई पर खर्च किए यह बात पटवारियों से लेकर तहसीलदार एसडीएम सहित विधायक

प्रधान चेयरमैन को मालूम है। ईओ महेश गुर्जर और तहसीलदार मदन सिंह के बीच की आपसी खींचतान की चर्चा कर्मचारियों की जुबान पर बनी है। ईओ महेश गुर्जर ने बताया कि नगर पालिका की ओर से पटवार घर में कोई तोड़ फोड़ कर कब्जा नहीं किया हुआ है। खाली जगह में कचरा उड़ाने वाले टिप्पर वाहन खड़े हैं। पटवार घर के पट्टे

■ ईओ ने आरोपों को बताया गलत, पटवार संघ की ओर से एसडीएम को ज्ञापन सौंपा था

■ कार्रवाई नहीं होने पर पटवार संघ ने गुरुवार से काली पट्टी बांधकर विरोध में कार्य करने का लिया निर्णय

जारी करने के लिए कोई आवेदन नहीं किया गया है। पटवार मंडल की ओर से एसडीएम को दिए गए पत्र की कोई जानकारी नहीं है। विश्रान्ति भवन को लेकर ईओ ने बताया कि एसडीएम कार्यालय की ओर से होम्योपैथी चिकित्सालय को अस्थाई बनाने के लिए पत्र नगर पालिका को प्राप्त हुआ था। जिसके आधार पर विश्रान्ति भवन को चिन्हित कर अगवत कराया गया था ना कि

आवंटन किया गया। ईओ ने कहा राज्य सरकार एवं जिला कलेक्टर के आदेशों के बाद भी तहसील की ओर से नगरीय पैराफेरी क्षेत्र की राजकीय भूमि पालिका के नाम दर्ज नहीं की जा सकती है। जबकि इसके लिए अनेक बार एसडीएम तहसीलदार को कार्यालय की ओर से लिखा जा चुका है।

पटवारी राकेश कुमार ने बताया कि बुधवार को किशनगढ़ बास पटवार संघ की बैठक की गई। बैठक में गंज पटवार घर की दीवार तोड़कर नगर पालिका ने कब्जा किया हुआ है। 4 दिन पहले पटवार घर पर हो रहे कब्जे को लेकर एसडीएम गंगाधर मीणा को ज्ञापन सौंपकर पटवार घर किए गए कब्जे को खाली कराए जाने तोड़ी गई दीवार बनाए जाने तथा नगरपालिका के विरुद्ध कार्रवाई किए जाने की मांग की गई। बुधवार तक कोई कार्रवाई नहीं होने के पश्चात पटवार संघ ने गुरुवार से काली पट्टी बांधकर कार्य करने का निर्णय लिया है सोमवार तक अतिक्रमण नहीं हटाया गया तो समस्त आनंदाइन कार्यों का बहिष्कार किया जाएगा।